

Центарот за правни истражувања и анализи (ЦПИА) за потребите на проектот „Добро владеење во животната средина на Зелена Агенда за Западен Балкан“ финансиран од Европската Унија, број на договор 2023/452-483 објавува:

ЈАВЕН ПОВИК

За ангажирање на експерт за изработка на документ за јавна политика за *Закон за заштита на природата – слабости, дополнувања и предизвици* за потребите на проектот **„Добро владеење во животната средина на Зелена Агенда за Западен Балкан“**

1. Позадина

Во контекст на тековните реформи и усогласување со европските стандарди, се наметнува потребата од подлабока анализа и развој на документи кои ќе ги адресираат клучните предизвици поврзани со заштитата на природата. Новиот Закон за заштита на природата предвидува воведување на концептот на appropriate assessment, како алатка за подобра евалуација на влијанијата врз природата, особено во заштитените и преодните подрачја. Сепак, во постојната рамка недостасува јасно дефинирана постапка за заштита на подрачја кои сè уште не се формално заштитени според националното законодавство.

Дополнително, Зелената агенда за Западен Балкан претставува механизам за притисок и поттик за нашата земја да ги унапреди постоечките политики и практики во насока на заштита на ретки и приоритетни живеалишта, кои мора да бидат идентификувани, категоризирани и соодветно заштитени. И покрај значајните биодиверзитетски вредности со кои располага земјата, сè уште постои недоволна правна и институционална основа која би овозможила систематски и ефективен пристап кон овие прашања.

Истовремено, отсуството на регулираност во однос на развојот на обновливи извори на енергија може да доведе до нарушување на природното наследство, што е спротивно на генералните заложби за негова заштита. Прашањата поврзани со еколошката правда и екологијата сè уште остануваат на маргините, иако се посочени како приоритетни. Затоа, се јавува потреба од изработка на стратешки документ кој ќе ги анализира овие предизвици и ќе понуди насоки за понатамошно унапредување на политиките за заштита на природата.

2. Број на експерти

За изработка на документ за јавна политика за *Закон за заштита на природата – слабости, дополнувања и предизвици* за потребите на проектот „Добро владеење во животната средина на Зелена Агенда за Западен Балкан“ Центарот за правни истражувања и анализи ќе ангажира еден експерт.

3. Специфични задачи на експертот

Експертот ќе ги спроведе следниве специфични задачи:

- Анализа на постојната правна рамка поврзана со заштитата на природата, со фокус на новиот Закон за заштита на природата и степенот на усогласеност со ЕУ регулативите;
- Идентификација на законски и институционални празнини (Заштита на преодни подрачја што не се опфатени со постојната легислатива, *appropriate assessment* како дел од постапките за проценка на влијанија врз животната средина, Заштита на ретки и приоритетни живеалишта);
- Компаративни искуства од регионот и пошироко;
- Оценка на ризиците од неусогласеност со европските стандарди и препораки за итни интервенции, особено поврзани со обновливи извори на енергија и нивниот потенцијален негативен ефект врз природното наследство. Сумирање на заклучоци и препораки;

4. Главна цел

Експертот кој ќе биде избран ќе подготви документ за јавни политики кој ќе ги опфати сите горе наведени области и ќе сумира свои заклучоци и препораки.

5. Известување

Експертот ќе поднесе завршен извештај до Проектниот менаџер.

6. Квалификации и искуство

Експертот потребно е да ги има следниве квалификации и искуство:

- Релевантно искуство од најмалку 7 години;
- Длабоко познавање на македонското и меѓународното законодавство (со посебен фокус на законодавството за животна средина). За предност ќе се смета длабоко познавање на Европското законодавство (регулативи/директиви..)
- Претходно искуство/соработка со надлежни институции и од областа на животната средина (Министерство за животна средина и просторно планирање, Инспекторат за животна средина...)
- Претходна работа при изготвување на анализи, документи за јавни политики...
- Компјутерска писменост и компетентност, Microsoft Word, Excel, Access, PowerPoint;
- Докажана способност за работа и интеракција со луѓе од различно, професионално, социјално и културно потекло;
- Одлични вештини за анализа и пишување

7. Останати барања:

- Одлични вештини за планирање, организирање и пишување;
- Одлични комуникациски вештини;
- Сигурна и одговорна личност со капацитет за работа под професионални услови.

8. Очекувани резултати од ангажманот

Експертот се очекува да ги постигне следниве клучни резултати (списокот не е исцрпен):

Времетраење (денови)	Тип на активност	Клучни резултати
До 7.5 работни дена од април до мај 2025 година за подготовка на документот.	Изработка на документ за јавна политика за <i>Закон за заштита на природата – слабости, дополнувања и предизвици</i>	Документ кој ќе ја претстави моменталната ситуација и неопходните измени.

9. Услови за извршување

Правата и обврските кои произлегуваат од ангажманот ќе бидат уредени со договор за услуги. Експертот ќе има обврска да достави извештај за изработените работни задачи и листи на сработени работни денови (Timesheets) на англиски јазик најдоцна до 25-ти мај 2025 година. Извештаите ќе се доставуваат до Проектниот менаџер на е-пошта: nikola.jovanovski@cpia.mk

По известувањето за договорот, експертот ќе ги разгледа условите за неговата работа и ќе ги пријави сите точки кои бараат дополнителни информации или појаснување. Тој/таа ќе контактира со проектниот менаџер за да ги добие сите потребни информации, упатства и насоки што го регулираат спроведувањето на задачата.

10. Времетраење и сума

Работниот ангажман за изработка на документ за јавна политика за постигнување на декарбонизација на енергетскиот сектор во Република Северна Македонија – правна, стратешка и институционална рамка ќе биде спроведен во седум и пол (7.5) работни дена во периодот до 01.16.2025 година. За секој работен ден предвиден е надоместок од 150 евра во бруто износ кои ќе бидат исплатени во денарска противвредност, според курсот на Проектот.

11. Начин на аплицирање и рок

Заинтересираните лица кои ги исполнуваат условите наведени во точките 6 и 7 од овој повик потребно е да достават детална биографија.

Биографијата треба да се достави во електронска верзија на е-пошта: contact@cpia.mk со назнака „Добро владеење во животната средина на Зелена Агенда за Западен Балкан“ — Документ за јавни политики. Рокот за аплицирање е до 16.04.2025 година до 16:30h.

Пристигнатите биографии ќе бидат евалуирани од страна на стручна комисија основана од Извршниот одбор на ЦПИА. Критериуми кои ќе бидат земени при предвид при одлучувањето се: целосно исполнување на условите од точка 6 и 7 на овој повик и доставувањето на референци со кои се потврдува исполнувањето на овие услови.

Контакт лице за овој повик е Никола Јовановски, е-пошта: nikola.jovanovski@cpia.mk